

પ્રસાર ભારતી

સમાચાર વિભાગ, આકાશવાણી, અમદાવાદ

Date: 15-01-2025

MORNING: 7.45 to 7.55

Day : WEDNESDAY

National News

આકાશવાણી સમાચાર જયેશ વેગડા વાંચે છે.

- 1) પ્રધાનમંત્રી નરેન્દ્ર મોદી આજે મુંબઈમાં બે યુદ્ધ જહાજો - **INS** સુરત અને **INS** નીલગિરી અને એક સબમરીન - **INS** વાઘશીરનું રાષ્ટ્રને સમર્પિત કરશે
- 2) સિંગાપોરના રાષ્ટ્રપતિ થરમન ષણમુગરત્નમ ભારતની પાંચ દિવસની મુલાકાતે નવી દિલ્હી પહોંચ્યા
- 3) કેન્દ્રીય ગૃહમંત્રી અમિત શાહ આજે ગુજરાતના માણસા, કલોલમાં વિવિધ વિકાસ કાર્યોનું લોકાર્પણ અને ખાતમૂહૂર્ત કરશે
- 4) ગયા વર્ષે એપ્રિલથી ઓક્ટોબરના સમયગાળા દરમિયાન દેશની કોલસાની આયાતમાં ત્રણ ટકાથી વધુનો ઘટાડો થયો
- 5) ખો ખો વિશ્વ કપ 2025 માં ભારતીય પુરુષ અને મહિલા બંને ટીમોએ પોત પોતાની મેચમાં જીત હાંસલ કરી
- 6) મહિલા ક્રિકેટમાં ભારત અને આયર્લેન્ડ વચ્ચે ત્રણ મેચોની એકદિવસીય શ્રેણીની અંતિમ મેચ આજે ગુજરાતના રાજકોટમાં રમાશે.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

REV. PM- MUMBAI VISIT

પ્રધાનમંત્રી નરેન્દ્ર મોદી આજે મુંબઈમાં બે યુદ્ધ જહાજો - INS સુરત અને INS નીલગિરી અને એક સબમરીન - INS વાઘશીર રાષ્ટ્રને સમર્પિત કરશે. પહેલી વાર ભારતીય નૌકાદળમાં એક સાથે ત્રણ જહાજોનો સમાવેશ થઈ રહ્યો છે. સંરક્ષણ ઉત્પાદન અને દરિયાઈ સુરક્ષામાં વૈશ્વિક નેતૃત્વ હાંસલ કરવાના ભારતના લક્ષ્ય તરફ આ એક મહત્વપૂર્ણ પગલું છે.

ત્યારબાદ શ્રી મોદી નવી મુંબઈના ખારઘરમાં શ્રી શ્રીરાધા મદનમોહનજી મંદિરનું ઉદ્ઘાટન કરશે. ઇસ્કોન પ્રોજેક્ટનું આ મંદિર નવ એકર વિસ્તારમાં બનેલ છે. આ સંકુલમાં વૈદિક શિક્ષણ કેન્દ્ર, પ્રસ્તાવિત સંગ્રહાલય, સભાગૃહ અને આરોગ્ય કેન્દ્ર છે. આ મંદિરનો ઉદ્દેશ વૈદિક શિક્ષણ દ્વારા વૈશ્વિક ભાઈચારો, શાંતિ અને એકતાને પ્રોત્સાહન આપવાનું છે.

MAHAKUMBH-BHASHINI

પ્રયાગરાજમાં દિવ્ય મહાકુંભનું પવિત્ર સ્નાન શ્રદ્ધા અને ઉત્સાહ સાથે ચાલી રહ્યું છે. ગઈકાલે મકરસંક્રાંતિના અમૃત સ્નાન નિમિત્તે સાડા ત્રણ કરોડથી વધુ લોકોએ ત્રિવેણી સંગમમાં ડૂબકી લગાવી હતી.

મ્યુઝિક - કુંભ

અમારા સંવાદદાતાએ માહિતી આપી હતી કે ઇલેક્ટ્રોનિક્સ અને માહિતી ટેકનોલોજી મંત્રાલયે ભાષિની સાથે મળીને મહાકુંભમાં બહુભાષી સુલભતા માટે તકનીકી વ્યવસ્થા કરી છે. આ અંગે સાંભળીએ એક અહેવાલ

બાઈટ - આંનદ - ભાષીણી

દરમિયાન મહાકુંભમાં ભાગ લેનાર એક શ્રદ્ધાળુએ પોતાનો પ્રતિભાવ આ મુજબ આપ્યો

બાઈટ - શ્રદ્ધાળુ

SINGAPORE PREZ-VISIT

સિંગાપોરના રાષ્ટ્રપતિ થરમન ષણમુગરત્નમ ગઈકાલે રાત્રે ભારતની પાંચ દિવસની મુલાકાતે નવી દિલ્હી પહોંચ્યા છે. વાણિજ્ય અને ઉદ્યોગ રાજ્યમંત્રી જિતિન પ્રસાદે હવાઈમથકે તેમનું સ્વાગત કર્યું. સિંગાપોરના રાષ્ટ્રપતિ તરીકે આ તેમની પહેલી ભારત મુલાકાત છે. તેમની સાથે મંત્રીઓ અને સાંસદો સહિતનું એક ઉચ્ચ સ્તરીય પ્રતિનિધિમંડળ પણ છે.

આ મુલાકાત દરમિયાન, તેઓ આવતીકાલે રાષ્ટ્રપતિ દ્રૌપદી મુર્મુ સાથે મુલાકાત કરશે. રાષ્ટ્રપતિ મુર્મુ શ્રી ષણમુગરત્નમ માનમાં ભોજન સમારંભનું આયોજન કરશે. પ્રધાનમંત્રી નરેન્દ્ર મોદી અને વિદેશ મંત્રી એસ. જયશંકર પણ સિંગાપોરના રાષ્ટ્રપતિ સાથે મુલાકાત કરશે. શ્રી થરમન 17 અને 18 જાન્યુઆરીએ ઓડિશાની મુલાકાત લેશે.

ભારત અને સિંગાપોર વચ્ચે મિત્રતા અને પરસ્પર સન્માન પર આધારિત વિશ્વસનીય સહકારી સંબંધ રહ્યો છે. સિંગાપુરના રાષ્ટ્રપતિની ભારત મુલાકાત બંને દેશો વચ્ચેના સંબંધોને વધુ મજબૂત બનાવશે. રાષ્ટ્રપતિ ષણ્ણમુગમની મુલાકાત બંને દેશો વચ્ચેના રાજદ્વારી સંબંધોની 60મી વર્ષગાંઠના પ્રસંગે આવી રહી છે.

VP-CHHATTISGARH VISIT

ઉપરાષ્ટ્રપતિ જગદીપ ધનખડ આજે છત્તીસગઢના બિલાસપુરમાં ગુરુ ઘાસીદાસ સેન્ટ્રલ યુનિવર્સિટીના 11મા દીક્ષાંત સમારોહમાં ઉપસ્થિત રહેશે. સમારોહ બપોરે ત્રણ વાગ્યે શરૂ થશે. આ પ્રસંગે રાજ્યપાલ રેમન ડેકા અને મુખ્યમંત્રી વિષ્ણુદેવ સાઈ પણ ઉપસ્થિત રહેશે.

AMIT SHAH VISIT

કેન્દ્રીય ગૃહમંત્રી અમિત શાહ ત્રણ દિવસની રાજ્યની મુલાકાતે છે. ત્યારે આજે તેઓ તેમના મત વિસ્તારમાં વિવિધ વિકાસ કાર્યોનું લોકાર્પણ અને ખાતમૂહૂર્ત કરશે .. માણસા, કલોલ અને ધૂમા ખાતે વિવિધ કાર્યક્રમોમાં ઉપસ્થિત રહેશે.

આજે તેઓ માણસા સર્કિટ હાઉસ, ગોલથરા ખાતે સગર્ભાઓને લાડુનું વિતરણ કરશે, કલોલના નારદીપુરમાં રામજીમંદિરમાં સાધનોનું વિતરણ કરશે..કલોલ-સાણંદ રોડનું ખાતમૂહૂર્ત કરશે તેમજ સઘજ ખાતેના ઓવરબ્રિજ સહિતના વિવિધ કાર્યોનું ખાતમૂહૂર્ત અને લોકાર્પણ કરશે

જ્યારે 16મી જાન્યુઆરીના રોજ તેઓ મુખ્યમંત્રી ભૂપેન્દ્ર પટેલની ઉપસ્થિતિમાં મહેસાણા જિલ્લાના પ્રવાસે જશે.. જ્યાં તેઓ અનંત અનાદિ વડનગર કાર્યક્રમ અંતર્ગત વડનગર ખાતે ૨૯૮ કરોડ રૂપિયાના ખર્ચે નિર્મિત આર્કિયોલોજીકલ એક્સપિરિયન્સલ મ્યુઝિયમ, ૭૨ કરોડ રૂપિયાના ખર્ચે નિર્માણ પામેલ પ્રેરણા સંકુલ અને ૩૩ કરોડ રૂપિયાના ખર્ચે બનેલા વડનગર સ્પોર્ટ્સ કોમ્પ્લેક્સનું લોકાર્પણ કરશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

.....

COAL IMPORT

ગયા વર્ષે એપ્રિલથી ઓક્ટોબરના સમયગાળા દરમિયાન દેશની કોલસાની આયાતમાં ત્રણ ટકાથી વધુનો ઘટાડો થયો છે. ગયા વર્ષના સમાન સમયગાળા દરમિયાન કોલસાની આયાત 15 કરોડ 40 લાખ ટનથી ઘટીને 14 કરોડ 90 લાખ ટન થઈ ગઈ છે.

કોલસા મંત્રાલયે જણાવ્યું છે કે, દેશના વિકાસશીલ અર્થતંત્રમાં કોલસા ક્ષેત્રનું મહત્વપૂર્ણ સ્થાન છે. દેશમાં કોલસાની માંગ અને પુરવઠામાં ઘણો તફાવત હોવાથી સ્ટીલ જેવા ઉદ્યોગો માટે કોલસાની આયાત આવશ્યક છે.

મંત્રાલયે જણાવ્યું કે સરકાર સ્થાનિક ઉત્પાદન વધારવા અને કોલસાનો સ્થિર પુરવઠો સુનિશ્ચિત કરવા માટે સતત પગલાં લઈ રહી છે. જેનો ઉદ્દેશ્ય કોલસાની આયાત ઘટાડવાનો અને દેશની ઉર્જા સુરક્ષાને મજબૂત બનાવવાનો છે.

VAISHNAW-DPDP

ઇલેક્ટ્રોનિક્સ અને માહિતી ટેકનોલોજી મંત્રી અશ્વિની વૈષ્ણવે ડિજિટલ વ્યક્તિગત ડેટા સુરક્ષા માળખા પ્રત્યે સરકારના અભિગમ પર પ્રકાશ પાડતા જણાવ્યું કે સરકારનો પ્રાથમિક ઉદ્દેશ્ય કાયદા અને નિયમો વિકસાવવાનો છે. ડિજિટલ પર્સનલ ડેટા પ્રોટેક્શન- DPDP નિયમો, 2025 પર સરકારી અધિકારીઓ અને ઉદ્યોગની પરામર્શ બેઠકની અધ્યક્ષતા કરતાં શ્રી વૈષ્ણવે ડિજિટલ પર્સનલ ડેટા પ્રોટેક્શન એક્ટ - 2023 અને ડ્રાફ્ટ નિયમો - 2025 ને એકસાથે ધ્યાનમાં લેવાની જરૂરિયાત પર ભાર મૂક્યો.

આ સત્રમાં 200 થી વધુ સહભાગીઓએ ભાગ લીધો હતો, જેમાં વિવિધ મંત્રાલયોના મુખ્ય સરકારી અધિકારીઓ, ઉદ્યોગ અગ્રણીઓ, કાયદાના નિષ્ણાતો અને નીતિ નિર્માતાઓનો સમાવેશ થાય છે, સત્રનો ઉદ્દેશ 2023 ના ડિજિટલ વ્યક્તિગત ડેટા સંરક્ષણ કાયદાના અમલીકરણને ટેકો આપવા માટે બનાવાયેલા નિયમો પર ચર્ચા વિચારણા કરી શકાય.

IMD WEATHER

હવામાન વિભાગે આજે પંજાબ, હરિયાણા, ચંદીગઢ, દિલ્હી અને પશ્ચિમ ઉત્તરપ્રદેશમાં ગાજવીજ અને વાવાઝોડા સાથે વરસાદની આગાહી કરી છે.

ઉત્તરાખંડ અને હિમાચલ પ્રદેશમાં આગામી બે દિવસ વરસાદ કે હિમવર્ષાની શક્યતા છે. પંજાબ, હરિયાણા, બિહાર, ઝારખંડ, ઓડિશા, પશ્ચિમ બંગાળના હિમાલય પ્રદેશ, સિક્કિમ અને દેશના ઉત્તર-પૂર્વીય ક્ષેત્રમાં રાત્રિ અને સવારના સમયે ગાઢ ધુમ્મસ છવાયું રહેશે. આગામી ત્રણ દિવસમાં મધ્ય ભારત અને મહારાષ્ટ્રમાં લઘુત્તમ તાપમાનમાં બે થી ત્રણ ડિગ્રી સેલ્સિયસનો વધારો થઈ શકે છે.

હવામાન વિભાગે માછીમારોને આજે મન્નાર ખીણ અને તેની આસપાસના કોમોરિન વિસ્તારમાં ન જવાની સલાહ આપી છે.

KHO KHO

ખો ખો વિશ્વ કપ 2025 માં ભારતીય પુરુષ અને મહિલા બંને ટીમોએ પોત પોતાની મેચમાં જીત હાંસલ કરી છે. નવી દિલ્હીના ઇન્દિરા ગાંધી ઇન્ડોર સ્ટેડિયમમાં ભારતીય પુરુષ ટીમે બ્રાઝિલને 64-34 થી પરાજય આપ્યો જ્યારે ભારતીય મહિલા ટીમે દક્ષિણ કોરિયાની ટીમને 175-18 ના મોટા અંતરથી પરાજય આપ્યો.

ભારતીય મહિલા ટીમે દક્ષિણ કોરિયા સામેની પોતાની શરૂઆતની મેચમાં પ્રભુત્વ જમાવ્યું હતું, અને 175-18 ના અવિશ્વસનીય માર્જિનથી જીત મેળવી હતી. નસરીન શેખને પ્લેયર ઓફ ધ મેચનો એવોર્ડ આપવામાં આવ્યો હતો જ્યારે નિર્મલા ભાટીને ભારત તરફથી બેસ્ટ એટેકરનો એવોર્ડ મળ્યો હતો. દક્ષિણ કોરિયાની એસ્થર કિમને મેચની શ્રેષ્ઠ ડિફેન્ડર જાહેર કરવામાં આવી.

પુરુષોની મેચમાં, બ્રાઝિલ સામે 64-34 થી જીત મેળવી હતી પ્રતિક વાયકરને મેન ઓફ ધ મેચ જાહેર કરવામાં આવ્યો જ્યારે પાબારી સાબરને બેસ્ટ

એટેકરનો એવોર્ડ મળ્યો. બ્રાઝિલના મેથ્યુસ કોસ્તાને મેચના શ્રેષ્ઠ ડિફેન્ડરનો એવોર્ડ આપવામાં આવ્યો.

CRICKET-WOMEN ODI

મહિલા ક્રિકેટમાં ભારત અને આયર્લેન્ડ વચ્ચે ત્રણ મેચોની એકદિવસીય શ્રેણીની અંતિમ મેચ આજે ગુજરાતના રાજકોટમાં રમાશે. મેચ સવારે ૧૧ વાગ્યે શરૂ થશે. ભારતે પહેલી બે મેચ જીતીને શ્રેણી જીતી લીધી છે.

ભારતે પહેલી મેચ છ વિકેટથી જીતી હતી. બીજી મેચમાં, ભારતીય ટીમે 5 વિકેટે 370 રન બનાવ્યા, જે એકદિવસીય મેચોમાં તેનો અત્યાર સુધીનો સૌથી વધુ સ્કોર છે. જવાબમાં, આયર્લેન્ડ 7 વિકેટે 254 રનમાં ઓલઆઉટ થઈ ગયું.